

## महत्वपूर्ण एवं खास

### पंचायत सचिव लक्ष्मीकांत बहिदार एवं ठाकुरराम पटेल निर्लंबित

**रायगढ़ ।** जिला पंचायत के मुख्य कार्यपालन अधिकारी डॉ.रवि मित्तल ने जनपद पंचायत बरमकेला ग्राम पंचायत नदीगांव के ग्राम पंचायत सचिव ठाकुरराम पटेल को कोविड टीकाकरण के कार्य में रुचि नहीं लेने, 18 प्लस आयु के व्यक्तियों के ऑनलाइन पंजीयन हेतु सहयोग नहीं करने, ग्राम पंचायत के कार्यों में रुचि नहीं लेने, उच्चाधिकारियों के आदेशों की अवहेलना करने एवं अपने पदीय कर्तव्यों के दायित्वों के निर्वहन में लापरवाही बरतने के लिये कारण तत्काल प्रभाव से निर्लंबित किया है। निर्लंबन अवधि में इनका मुख्यालय कार्यालय जनपद पंचायत रायगढ़ निर्धारित किया गया है। इसी तरह जनपद पंचायत सारंगढ़ ग्राम पंचायत डोमाडीह-अ के ग्राम पंचायत सचिव ठाकुरराम पटेल को शासन की महत्वाकांक्षी योजना गोधन न्याय योजना में लापरवाही बरतने, सीईओ जनपद पंचायत सारंगढ़ के द्वारा जारी कारण बताओ सूचना पत्र का जवाब प्रस्तुत नहीं करने तथा उच्चाधिकारियों के आदेश-निर्देशों की अवहेलना करने के कारण तत्काल प्रभाव से निर्लंबित किया गया है। निर्लंबन अवधि में इनका मुख्यालय कार्यालय जनपद पंचायत लैलूंगा निर्धारित किया गया है।

### सीआरपीएफ ने ग्रामीणों के जरूरत की सामग्री का किया वितरण

**सुकमा (आरएनएस)।** जिले के घुर नक्सल प्रभावित क्षेत्र पोलमपल्ली में स्थित सीआरपीएफ बटालियन एफ/74 के द्वारा सिविक एक्सन के आयोजन के माध्यम से स्थानिय ग्रामीणों को जरूरत के सामग्री का वितरण किया गया। सुरक्षाबलों के द्वारा सिविक एक्सन से नक्सल प्रभावित क्षेत्रों में यहां के ग्रामीणों से संपर्क कर उनकी परेशानियों से अवगत होकर प्रशासन तक ग्रामीणों की बातों को पहुंचाकर क्षेत्र के विकास के साथ सुरक्षा में अपना योगदान दे रहे हैं। सीआरपीएफ बटालियन एफ/74 के कमांडेंट देवेन्द्र नाथ यादव के निर्देशानुसार एवं प्रयास मलिक सहायक कमांडेंट की अध्यक्षता में ग्राम पोलमपल्ली में सिविक एक्शन प्रोग्राम का आयोजन किया गया। जिसमें पोलमपल्ली एवं आसपास के ग्रामीण शामिल थे। कार्यक्रम में ग्रामीणों को उनके जरूरत के अनुसार कपड़े, सिंनेटेक्स, छाता, रेडियो तथा खेल सामग्री प्रदान किया गया। कार्यक्रम में उपस्थित ग्रामीणों को मास्क लगाने एवं दूरी बनाये रखने के कोरोना नियम का पालन करने की समझाइन दी गई।

### करंट लगने से महिला की मौत

**जगदलपुर (आरएनएस)।** जिले के भानपुरी थाना के अंतर्गत ग्राम शिवनी खालेपारा में रहने वाली आराबती कश्यप उम्र 35 वर्ष बीजली के करंट लगने से मौत हो गई। घर में बीजली के करंट लगने से आराबती कश्यप को बेहोशी की हालत में इलाज के लिए अस्पताल में भर्ती किया गया था, जिसे डॉक्टर ने मृत घोषित कर दिया। पुलिस के अनुसार आराबती कश्यप के छुज्जे में रखा हुआ लकड़ी निकाल रही थी, इस दौरान पंखे के कटे हुए तार से उसे करंट लगा और गिरकर बेहोश हो गई। घटना की सूचना मिलने पर मौके पर 108 की टीम पहुंची और इलाज के लिए सीएससी भानपुरी के लिए रवाना किया, जहां आराबती को मृत घोषित कर दिया।

### मोबाईल शॉप का छज्जा व सीट काटकर लाखों का मोबाईल व नगदी रुपये चोरी

**रायपुर (आरएनएस)।** महंगे मोबाईल,लेपटॉप एवं नगदी रुपये मोबाईल शॉप की सीट तोड़कर चोरी कर लेने की रिपोर्ट गंत थाने में दर्ज करायी गई है। मिली जानकारी के अनुसार पहाड़ीचौक कृष्णनगर निवासी कुमार जिवनानी 26 वर्ष पिता साधुधाम जिवनानी ने थाने में शिकायत दर्ज करायी है कि प्रार्थी का नेमीचंद गली के सामने तेलधानीका चौक के पास मोहन मोबाईल नेक्स्ट के नाम से शॉप है। रविवार की सुबह 10 बजे जब वह दुकान खोला तब दुकान के उपर लगे छज्जा स्टील सीट एवं सीमेन्ट सीट कटा हुआ था एवं दुकान के अंदर रखे 14 नग मोबाईल कीमती 2 लाख 45500 रुपये एवं एक लेपटॉप अनुमानित कीमत 10 हजार रुपये एवं गल्ले में रखा नगदी 45 हजार रुपये कुल 3 लाख पांच सौ रुपये की चोरों ने शनिवार-रविवार की रात मोबाईल शॉप का छज्जा व सीट काटकर चोरी कर लिया है। मामले की शिकायत पर पुलिस ने अज्ञात चोरों के खिलाफ धारा 380,457 के तहत अपराध कायम कर विवेचना में लिया है। दुकान में घुसते हुए एक चोर नजर आ रहा है। पुलिस आरोपियों की तलाश में जुटी है।

# जिले में 2 लाख से अधिक लोगों ने किया योग

## » उच्चा शिक्षामंत्री, विधायक, कलेक्टर एवं पुलिस अधीक्षक भी हुये शामिल

## » वर्चुअल योग में शामिल होने 1 लाख 43 हजार से अधिक लोगों ने कराया पंजीयन

## » प्रदेश में वर्चुअल योग मैराथन में रायगढ़ जिले से प्रदेश में सर्वाधिक पंजीयन का रचा कीर्तिमान

**रायगढ़ ।** 'योग करबो-स्वस्थ रहबो' के साथ 2 लाख से अधिक जिलेवासी अन्तर्राष्ट्रीय योग दिवस 21 जून के अवसर पर वर्चुअल योग का प्रदर्शन किया। वर्चुअल योगाभ्यास में प्रदेश के उच्च शिक्षा मंत्री उमेश पटेल,



विधायक रायगढ़ प्रकाश नायक, विधायक सारंगढ़ श्रीमती उत्तरी गनपत जांगड़े, जनप्रतिनिधिगण, कलेक्टर भीम सिंह, पुलिस अधीक्षक संतोष सिंह, अधिकारी-कर्मचारियों, वरिष्ठ नागरिक, खिलाड़ियों, दिव्यांगजनों, महिलाओं के साथ बच्चों ने उत्साह पूर्वक वर्चुअल योग मैराथन में हिस्सा लिया। कार्यक्रम में शामिल होने के लिए पूरे प्रदेश में सर्वाधिक पंजीयन

का रिकॉर्ड भी रायगढ़ के नाम रहा। जिले से 1.43 लाख लोगों ने योग मैराथन के लिए रजिस्ट्रेशन करवाया था।

इस अवसर पर उच्च शिक्षा मंत्री उमेश पटेल ने सभी को शुभकामनाएं दी और स्वस्थ जीवन के लिये योग को अपने दिनचर्या में शामिल करने के लिए प्रेरित किया। उन्होंने कहा कि योग इम्युनिटी बढ़ाने का सबसे अच्छा

और सरल उपाय है, इस कोरोना संकटकाल में स्वस्थ जीवन के लिए सभी योग अपनाकर निरोगी रहें। विधायक प्रकाश नायक ने कहा कि स्वस्थ और खुशहाल जीवन के लिये सभी योगासन और प्राणायाम करें तथा दूसरों को भी इसके लिए प्रेरित करें। श्रीमती उत्तरी गनपत जांगड़े ने इस अवसर पर कहा कि योग मनुष्य के मानसिक, शारीरिक और आध्यात्मिक ऊर्जा को बढ़ाती है। इसे अपने जीवन का बहुमूल्य अंग बनायें।

कलेक्टर भीम सिंह ने कहा कि इस व्यस्त और भागदौड़ भरी जिंदगी में शारीरिक और मानसिक स्वास्थ्य की बेहतरी के लिए योग अत्यंत आवश्यक है। उन्होंने कहा कि वर्तमान कोविड महामारी के दौर में मजबूत रोग प्रतिरोधक क्षमता होना बेहद जरूरी है। योग व प्राणायाम करने से शरीर की इम्युनिटी बढ़ती है और तन-मन दोनों सुदृढ़ होते हैं। उन्होंने सभी से योग को अपने जीवनशैली का हिस्सा बनाने की अपील की। पुलिस अधीक्षक संतोष सिंह ने कहा कि

आज के दौर में स्वस्थ और निरोगी रहने में योग की महती भूमिका है। उन्होंने सभी से योग को अपने दिनचर्या में शामिल करने का आग्रह किया।

सातवें अन्तर्राष्ट्रीय योग दिवस के अवसर पर समाज कल्याण विभाग और योग आयोग द्वारा वर्चुअल योग मैराथन का आयोजन किया गया है। यह आयोजन 21 जून को प्रातः 7:00 से 22 जून 2021 को प्रातः 7:00 बजे तक निरंतर 24 घण्टे समाज कल्याण विभाग तथा छत्तीसगढ़ योग आयोग के सोशल मीडिया यू-ट्यूब चैनल, फेसबुक पेज एवं ट्विटर एकाउंट पर प्रसारित किया जा रहा है। वर्तमान परिपेक्ष में कोविड-19 की महामारी पर नियंत्रण में योग की महती आवश्यकता को दृष्टिगत रखते हुए मानव शरीर में रोग प्रतिरोधक क्षमता विकसित करने, तन-मन को सुदृढ़ बनाने तथा योग को अपनी दिनचर्या में सम्मिलित करने हेतु कलेक्टर भीम सिंह द्वारा वर्चुअल योग मैराथन में जिले के समस्त

नागरिकों की सहभागिता का आह्वान किया गया। जिले से योगाभ्यास करते हुए जनप्रतिनिधियों व अधिकारियों की वीडियो क्लिप प्राप्त की गई। उत्साही नागरिकों द्वारा योगाभ्यास करते हुये अपना 5 मिनट का वीडियो तैयार कर अपने सोशल मीडिया प्लेटफार्म में #Yogwithchhattisgarh लिखकर योगाभ्यास करते हुए अपना वीडियो भी अपलोड किया गया।

■ **रायगढ़ जिले ने प्रदेश में सर्वाधिक पंजीयन का रचा कीर्तिमान-** वर्चुअल योग मैराथन में भाग लेने ऑनलाइन पंजीयन की सुविधा भी उपलब्ध कराई गई थी। जिसमें जिले के 1 लाख 43 हजार से अधिक लोगों ने पंजीयन कर पूरे प्रदेश में एक कीर्तिमान रचा है। रायगढ़ जिला वर्चुअल योग मैराथन के पंजीयन में पूरे प्रदेश में प्रथम स्थान पर रहा। सभी प्रतिकृत प्रतिभागियों को समाज कल्याण विभाग द्वारा ई-प्रमाण-पत्र ऑनलाइन प्रदान किये जाएंगे। जिले के पंजीकृत प्रथम 100 प्रतिभागियों को योगा टी-शर्ट वितरित की गई।

# अन्तर्राष्ट्रीय योग दिवस पर ऑनलाईन वेबीनार में राज्यपाल और विधानसभा अध्यक्ष ने भाग लिया

## रायपुर (आरएनएस)।

राज्यपाल सुश्री अनुसूईया उड्के ने कहा कि योग भारत की एक प्राचीन कला है जो कि हजारों वर्षों से अस्तित्व में है किन्तु इसे जन ख्याति तब मिली जब हमारे वर्तमान प्रधानमंत्री की पहल पर संयुक्त राष्ट्र संघ ने 21 जून को अन्तर्राष्ट्रीय योग दिवस के रूप में मनाने का निर्णय लिया। तब से सारे विश्व में लोग न सिर्फ इसे जानने लगे हैं बल्कि लोगों में योग के प्रति रूचि भी बढ़ी है।

सु उड्के अन्तर्राष्ट्रीय योग दिवस के अवसर पर प्रजापिता ब्रह्माकुमारी ईश्वरीय विश्व विद्यालय द्वारा सोशल मीडिया यूट्यूब पर आनलाईन आयोजित वेबीनार को सम्बोधित कर रही

थीं। विषय था- योगयुक्त जीवन, रोगमुक्त जीवन।

उन्होंने कहा कि योग स्वस्थ जीवन जीने की कला है। योग को प्रायः लोग आसन और प्राणायाम तक ही सीमित मान लेते हैं परन्तु आसन और प्राणायाम तो प्रारम्भिक विधि मात्र हैं। योग की ध्यानवस्था में जाने की विधि को समझने के लिए राजयोग मेडिटेशन की शिक्षा अत्यन्त आवश्यक है।

उन्होंने कहा कि योगासनों से शरीर स्वस्थ हो सकता है किन्तु तनाव और काम, क्रोध आदि मनोविकारों को दूर करने के लिए मेडिटेशन यानि ध्यान पद्धति अधिक लाभकारी सिद्ध हो सकती है। मेडिटेशन शब्द लैटिन वर्ड मेडरी से उत्पन्न हुआ है। जिसका

अर्थ है- हिलिंग अर्थात स्वस्थ करना। मेडिटेशन हमारे तन और मन दोनों को स्वस्थ बनाता है। राजयोगा मेडिटेशन के अभ्यास से कुख्यात अपराधियों के भी जीवन में अद्भुत परिवर्तन देखा गया है। योग शब्द की व्याख्या करें तो इसका शाब्दिक अर्थ होता है- जोड़ना। ब्रह्माकुमारी संस्थान में राजयोग के द्वारा अपने मन को सर्वशक्तिमान परमात्मा से जोड़ने की विधि सीखलाई जाती है। यह हमारे मन से चिन्ता, भय और तनाव आदि विकृतियों को दूर करने में बहुत लाभदायक साबित हो रही है। जीवन प्रबन्धन विशेषज्ञ ब्रह्माकुमारी शिवानी दीदी ने कहा कि योग से हमारे कर्म श्रेष्ठ बनते हैं और कर्मों से हमारी स्थिति

श्रेष्ठ बनती है। योग और कर्म का आपस में गहरा सम्बन्ध है। हमारे हर संकल्प, बोल और कर्म शुद्ध और पवित्र हों। उनमें कोई मैल न हो तनाव, हर्द, चिन्ता और प्रतिस्पर्धा न हो। इससे ही कर्मों में कुशलता आएगी। हमारा मन व्यक्ति, वस्तु और वैभव से प्रभावित न हो। हमारी आत्मा एक बैटरी की तरह है, उसे सर्वशक्तिवान परमात्मा से सम्बन्ध जोड़कर शक्तियों को अपने अन्दर भर लें। सुबह की शुरुआत अच्छे और श्रेष्ठ विचारों के साथ करना चाहिए। अध्यात्मिक किताबें पढ़ें। शरीर के स्वास्थ्य के लिए व्यायाम जरूर करें लेकिन मन को स्वस्थ रखने के लिए राजयोगा मेडिटेशन को न भूलें।

## रायपुर-कोरबा के मध्य एक्सप्रेस स्पेशल ट्रेन की सुविधा 05 जुलाई से

## » सप्ताह में चार दिन चलेगी

**रायपुर (आरएनएस)।** दक्षिण पूर्व मध्य रेलवे अंतर्गत रायपुर एवं कोरबा के मध्य 08249/ 08250 रायपुर-कोरबा-रायपुर एक्सप्रेस स्पेशल ट्रेन की सुविधा दी जा रही है। यह स्पेशल ट्रेन सप्ताह में चार दिन चलेगी।

रेल मंडल रायपुर कार्यालय से मिली जानकारी के अनुसार यह स्पेशल ट्रेन रायपुर से प्रत्येक बुधवार, गुरुवार, शुक्रवार एवं शनिवार को 08249 रायपुर-कोरबा एक्सप्रेस स्पेशल ट्रेन की सुविधा 05 जुलाई से एवं विपरीत दिशा में भी कोरबा से

प्रत्येक गुरुवार, शुक्रवार शनिवार एवं रविवार को 08250 कोरबा-रायपुर एक्सप्रेस स्पेशल ट्रेन की सुविधा 06 जुलाई से दी जा रही है। यह सुविधा आगामी आदेश तक उपलब्ध रहेगी।

इस स्पेशल ट्रेन में 02 पावरकार, 04 चैयरकार, 01 एसी चैयरकार एवं 06 सामान्य सहित कुल 13 कोच रहेगी। यह गाड़ी पूरी तरह आरक्षित रहेगी एवं केवल कर्फंम टिकट यात्रियों को ही यात्रा करने की अनुमति रहेगी तथा साथ ही यात्रा के दौरान कोविड-19 के सभी नियमों का आवश्यक रूप से पालन करना होगा।

## किसान उद्यानिकी फसलों के लिये 15 जुलाई तक करा सकते हैं बीमा

**रायगढ़ ।** सहायक संचालक उद्यान ने जिले के समस्त उद्यानिकी फसल उत्पादन कर रहे कृषकों को सूचित करते हुए कहा कि टमाटर, बैंगन, अमरूद, केला, पीपता, मिर्च एवं अदरक में खरीफ वर्ष 2020-21 अंतर्गत पुनर्गठित मौसम आधारित फसल बीमा योजना छत्तीसगढ़ शासन द्वारा लागू की गई है। जिले के ऋणी व अऋणी कृषक 15 जुलाई 2021 तक लोक सेवा केन्द्र, बैंक शाखा, सहकारी समिति या बीमा कंपनी बजाज एलायंस जनरल इंश्योरेंस कंपनी के प्रतिनिधि से संपर्क कर अपने उद्यानिकी फसलों का बीमा करवा सकते हैं, इसके लिए बीमा कंपनी के राज्य स्तरीय प्रतिनिधि गोपाल राय मोबा.नं. 8059840961 एवं जिला स्तरीय प्रतिनिधि दुश्यंत यादव मोबा.नं. 9399863741 से संपर्क कर सकते हैं।

उल्लेखनीय है कि इस योजना में सभी अऋणी कृषक (भूधारक एवं बटाईदार) जो इस योजना में शामिल होने के इच्छुक हैं,

ऐसे कृषकों को घोषणा पत्र के साथ फसल बुआई प्रमाण-पत्र अथवा प्रस्तावित फसल बोने के आशय का स्वघोषणा पत्र सहित संबंधित अन्य अनिवार्य दस्तावेज प्रस्तुत करना होगा। चयनित उद्यानिकी फसलों का बीमा कराये जाने के लिये किसानों को उन फसलों के लिए निर्धारित ऋणमान का 5 प्रतिशत राशि के रूप में देना होगा, शेष प्रीमियम की राशि 50-50 प्रतिशत राज्य सरकार एवं केन्द्र सरकार द्वारा दिया जाएगा।

ऋणी कृषक जो योजना में शामिल नहीं होना चाहते हैं, उन्हें भारत सरकार द्वारा चयन प्रपत्रानुसार हस्ताक्षरित घोषणा पत्र बीमा आवेदन की अंतिम तिथि के 7 दिवस के पूर्व तक संबंधित वित्तीय संस्थान में अनिवार्य रूप से जमा करना होगा। निर्धारित समय-सीमा में हस्ताक्षरित घोषणा पत्र जमा नहीं करने पर संबंधित बैंक द्वारा संबंधित मौसम (खरीफ)के लिए स्वीकृत/नवीनीकृत की गई अल्पकालीन कृषि ऋण को अनिवार्य रूप से बीमाकृत किया

जावेगा। खरीफ मौसम अंतर्गत टमाटर के लिए बीमित राशि प्रति हेक्टेयर 01 लाख रुपये एवं कृषक अंश राशि प्रति हेक्टेयर 5 हजार रुपये निर्धारित की गई है। इसी तरह बैंगन के लिए बीमित राशि 70 हजार रुपये एवं कृषक अंश राशि 3500 रुपये, अमरूद के लिए बीमित राशि 40 हजार रुपये एवं कृषक अंश राशि 2 हजार रुपये, केला के लिए बीमित राशि 01 लाख 50 हजार रुपये एवं कृषक अंश राशि 7 हजार 500 रुपये, पीपता के लिए बीमित राशि 01 लाख 10 हजार रुपये एवं कृषक अंश राशि 5 हजार 500 रुपये, मिर्च के लिए बीमित राशि 80 हजार रुपये एवं कृषक अंश राशि 4 हजार रुपये तथा अदरक के लिए बीमित राशि प्रति हेक्टेयर 01 लाख 30 हजार रुपये तथा कृषक अंश राशि प्रति हेक्टेयर 6 हजार 500 रुपये निर्धारित हैं।

किसानों को विपरीत मौसम जैसे कम तापमान, अधिक तापमान, अधिक वर्षा, कम वर्षा, बेमौसम वर्षा, कीट एवं व्याधिक

# विश्व योग दिवस-जिला जेल, उपजेल के बंदियों सहित बाल सदन तथा तहसील न्यायालय प्रांगण में योग शिविर आयोजित

**रायगढ़।** विश्व योग दिवस के अवसर पर जिला न्यायाधीश एवं जिला विधिक सेवा प्राधिकरण रायगढ़ के अध्यक्ष रमाशंकर प्रसाद के निर्देशन में रायगढ़ के जेल परिसर में पुरुष वार्ड एवं महिला वार्ड के बंदियों हेतु अलग-अलग योग शिविर 300 बंदियों के मध्य आयोजित किया गया। जिसमें अपर जिला एवं सत्र न्यायाधीश चन्द्रकुमार कश्यप, प्रभारी सचिव तथा मुख्य न्यायिक मजिस्ट्रेट दिग्विजय सिंह सहित सहायक जेल अधीक्षक एस. पी.कुर्ते, जेल प्रहरी तथा जेल कर्मचारी उपस्थित रहे। इसी प्रकार बाल संप्रेक्षण गृह में निरद्ध 17 अपचारी बालकों के लिये योग शिविर का आयोजन न्यायिक



मजिस्ट्रेट अंशुल वर्मा एवं दामोदर प्रसाद चन्द्रा एवं जिला बाल संरक्षण अधिकारी दीपक डनसेन एवं परीविक्षा अधिकारी श्रीमती हेमपुष्पा यादव, परामर्शदाता शैलेष आदित्य, हाउसफादर त्रिलोचन



प्रधान एवं स्टॉफ की उपस्थिति में सम्पन्न किया गया। जिला मुख्यालय में एक अन्य योग शिविर बालिका गृह चक्रधर बाल सदन में 75 बालिकाओं के लिये आयोजित

अशूटकर एवं स्टॉफ उपस्थित रहे। यह योग शिविर प्रशिक्षित योग शिक्षक की उपस्थिति में किया गया। शिविर में सहयोग हेतु पैरालीगल वालंटियर्स संतोष सिदार एवं नंद कुमार चौहान मौजूद थे।

योग दिवस के अवसर पर तहसील न्यायालयों सहित उपजेल सारंगढ़ में भी योग शिविर का आयोजन किया गया। जिसमें तहसील सारंगढ़ में अपर जिला न्यायाधीश हरीश कुमार अवस्थी के द्वारा उपजेल सारंगढ़ में 89 बंदियों को योग से होने वाले लाभ एवं उसके महत्व के बारे में बताया गया तथा योग प्रशिक्षक सुभाष चंद पटेल के मार्गदर्शन में बंदियों को योग कराया गया। साथ में अन्य

न्यायाधीश मोहित सिंह एवं राकेश कुमार सोरी, जेल अधीक्षक चोलसाय चेरवा सहित पेनल अधिवक्ता, न्यायालयीन कर्मचारी, पैरालीगल वालंटियर उपस्थित रहे। इसी प्रकार तहसील घरघोड़ा एवं धरमजयगढ़ के न्यायालयीन प्रांगण में योग शिविर का आयोजन किया गया। जिसमें 44 लोगों ने योग शिविर का लाभ उठाया। तहसील न्यायालय में आयोजित उक्त योग शिविर में न्यायाधीश अच्छेलाल काछी, श्रीमती प्रतिभा मरकाम, श्रीमती शिवानी सिंह तथा श्रीमती निधि शर्मा सहित अधिवक्ता, कर्मचारीगण एवं अन्य गणमान्य नागरिकों ने अपनी सहभागिता देकर योग को योग कराया गया। साथ में अन्य